



**QORTI CIVILI  
PRIM' AWLA**

**ONOR. IMHALLEF  
GEOFFREY VALENZIA**

Seduta tat-3 ta' Novembru, 2004

Rikors Numru. 650/2004

**Fl-atti tal-mandat ta' Sekwestru 1324/04 fl-ismijiet:**

**Stephen Caruana**

**Vs**

**Albert Xuereb f'ismu propju u in rappresentanza  
Ta' AL Investments Ltd.**

**Il-Qorti,**

**Preliminari**

Rat **ir-rikors** ta' Albert Xuereb f'ismu propriu fejn talab li dina I-Qorti joghogbha:

1. Tordna I-hrug tal-kontromandat opportun fil-konfront tieghu ai termini tal-paragrafi (d) u (f) tas-sub-inciz (1) ta'l-Artikolu 836 bil-konsegwenza li jigu revokati l-effetti kollha ta' l-esekuzzjoni tal-mandat fuq citat fil-konfront tieghu, u
2. Tikkundanna lil Stephen Caruana ihallas in linea ta' penali dik is-somma li tiffissa din l-Qorti f'ammont ta' mhux anqas minn Lm 500 u mhux aktar minn Lm 3000 u dan a termini tas-subinciz (8) ta' l-artikolu 836 tal-Kap 12

U dana billi huwa estranju ghall-konvenju li kien hemm bejn Stephen Caruana u AL Investments Ltd.

**Rat ir-risposta ta' intimat** fejn gie issottomettew li Alfred Xuereb fil-kapacita tieghu personali ma jistax jigi ezonerat mir-responsabilita tieghu u dan minhabba l-fatt li hu personalment kien involut f'kull stadju u ma jistax jinghad li huwa estranju ghall-kwistjoni fejn Stephen Caruana u AL Investments Ltd anzi ghall kuntrarju hu għandu jassumi r-responsabilita tieghu.

## KONSIDERAZZJONIJIET

Illi jirrizulta mill-konvenju li Albert Xuereb kien deher fuqu li hu ma kien qed jidher personalment izda għan-nom tal-Kumpanija AL Investments Ltd. L-intimat issottometta fit-trattazzjoni li jista' jirrizulta li r-rikorrent kien appropja ruħħu mill-flus depozitati u għalhekk għandu jkun responsabbili ukoll personalment.

Trid dejjem issir distinzjoni bejn il-kapacita' li biha wiehed jidher fuq xi att cjoe jekk wiehed qed jidher personalment jew inkellha għa-nom ta' xi ente guridiku.

Huwa minnu li entitajiet legali ma jistghux min-natura tagħhom infushom jkunu responsabbili għal delitti jew kwazi delitti, u għalhekk il-kundanna kontra tagħhom trid issir tramite l-persuna li għandu r-responsabilita biex jagixxi għan-nom tagħhom. Dan huwa intiz propriu biex tigi evitata eccezzjoni f'dan is-sens u dana a skapitu ta' l-individwu li jkun sofra d-danni naxxenti minn dak id-delitt jew kwazi delitt meta wiehed jasal ghall-kundanna.

## Kopja Informali ta' Sentenza

Trid issir distinzjoni bejn dawk il-kazijiet fejn il-kundanna trid ta' bilfors tkun personali, bhal ma hija fil-kamp penali, u dawk il-kazijiet fejn il-kundanna hija civili u fejn l-effetti tagħha mhumiex distinti bl-ebda mod mill-effetti naxxenti mill-kawza l-ohra li permezz tagħhom jigu krejati l-obbligi civili (cjoe l-kuntratti u l-kwazi kuntratti). Meta għalhekk l-effett huwa identiku u jikkonverti ruhu fi hlas ta' soma għad-danni, m'ghandux ikun hemm ebda distinzjoni bejn kundanna ghall-hlas ta' danni rizultanti minn kawza ta' obbligu kuntrattwali u dak rizultanti minn responsabilita' delittwali.

Ara sentenzi A. Mizzi vs G. Schembri 4 ta' Frar 1992; Pace vs Attard 14 ta' Lulju 1995 u Galea vs Hili 1 ta' Ottubru 1996.

F'dana l-kaz, jekk jirrizulta li l-kumpanija approprjat ruhha indebitament minn xi flus, il-kundanna ser tkun l-istess u tikkonverti ruhha fi hlas ta' flus li l-kumpanija trid thallas u mhux ir-rikorrent personalment. Pero' ma hemmx prova, sa issa, li xi flus gew approprjati mir-rikorrenti minnu personalment.

Il-fatt li Stephen Caruana hallas lill Albert Xuereb b'cheque intestat fuq isem Albert Xuereb biss ma jbiddilx il-vesti li biha Xuereb kien qed jidher fuq il-konvenju.

Għalhekk it-talba tar-rikorrent għar-revoka tal-mandat imsemmi għal dak li jirrigwarda l-vesti tieghu personali għandha tigi milqugħha.

Kwantu għat-tieni talba għal hlas ta' penali, dina t-talba ma tistax tigi milqugħha billi r-rikorrent ma indikax taht liema subinciz ta' l-artikolu 836(8) hu qed jibbaza l-ipretnenzjoni tieghu. Per ezempju ma jirrizultax li r-rikors sar kapriccjozament kontra tieghu.

## DECIZJONI

Għal dawn il-motivi  
il-Qorti qed tiddeciedi

Kopja Informali ta' Sentenza

billi tilqa' l-ewwel talba tar-rikorrent  
tichad it-tieni talba.  
Kull parti tbatil l-ispejjez tagħha.

**< Sentenza Finali >**

-----TMIEM-----